



FOR NEPALI BY NEPALI

नेपालीका लागि नेपाली

Non-Resident Nepali Association (NRNA) गैरआवासीय नेपाली संघ



Ref:

प्रेस विज्ञप्ती:
N-013/15-03

फिलिपिन्समा आएको भिषण तुफानका पिडितहरूका लागि मानवीय सहयोगको लागि अपिल !

हालै फिलिपिन्समा आएको भिषण तुफानबाट भएको धनजनको क्षति प्रति गैरआवासीय नेपाली संघ दुःख व्यक्त गर्दछ । उक्त तुफानबाट कोही पनि नेपालीहरू प्रभावित नभएका हाम्रा राष्ट्रिय समन्वय परिषद फिलिपिन्सका अध्यक्षले जानकारी गराएका छन् ।

यस विनाशकारी तुफानले मनिलाबाट एक घण्टा २० मिनेटको हवाई दूरीमा रहेको ताक्लोवान शहरको ९०% संरचनाहरू ध्वस्त पारेपनि मनिला शहर, जहाँ अत्याधिक नेपालीहरू बसोवास गर्दछन्, यसको विनाशबाट बच्न सफल भएको र फिलिपिन्समा नेपालीहरू मनिला, सिबू तथा बागियो शहरहरूमा प्राय बसोवास गर्दै आएका भन्ने जानकारी गराउँदै कोही पनि नेपालीहरू तुफानको चपेटामा नपरेको राष्ट्रिय समन्वय परिषद फिलिपिन्सका अध्यक्षले बताउनु भयो । फिलिपिन्सका राष्ट्रपतिले यस प्रकोपलाई राष्ट्रिय विपत्तीको घोषणा गर्दै मानवीय सहयोगको लागि अपिल गर्नु भएको छ । राष्ट्रिय समन्वय परिषद फिलिपिन्सले पनि आफ्नो स्थानिय संजाल मार्फत लत्ताकपडा, औषधि उपचार तथा अति आवश्यक दैनिक उपभोगिय वस्तुहरू उपलब्ध गराउँदै आएको जानकारी गराउँदै यस अवस्थामा पिडितहरूलाई हरेक प्रकारको सहयोगको आवश्यकता रहेको राष्ट्रिय समन्वय परिषद फिलिपिन्सका अध्यक्षले बताउनु भयो । मेरो ३ दशकको फिलिपिन्सको बसाईमा यस्तो विनाशकारी घडीको पहिलो अनुभव भएको समेत उहाँले औलाउनु भयो ।

महिला तथा बालबालिकाहरू सहित हजारौं हजार मनिसहरू खुल्ला आकास मुनि खाद्यान्न, लत्ताकपडा तथा औषधि उपचार विनाको पिडादाई तथा कष्टपूर्ण जीवन बिताउन बाध्य भएका छन् । यस दुःखद घडीमा पिडितहरूको उद्धारको लागि मानवीय सहयोग गर्न सम्पूर्ण गैरआवासीय नेपालीहरूलाई गैरआवासीय नेपाली संघ हार्दिक अपिल गर्दछ ।

यस दुःखद घडीमा गैरआवासीय नेपाली संघ श्री प्रमेश्वर संग सम्पूर्ण प्रभावित व्यक्तीहरूमा धैर्यधारण गर्ने शक्ती मिल्नुको साथै मृतकहरूका आत्माको चिरशान्ती कामना गर्दै शोकशान्तपत्र परिवार प्रति हार्दिक संवेदना प्रकट गर्दछ ।

सहयोगका लागि गैरआवासीय नेपाली संघ सचिवालय वा राष्ट्रिय समन्वय परिषद फिलिपिन्सका अध्यक्षलाई orbit_phil@yahoo.com सम्पर्क गर्न अनुरोध गर्दछौं ।

धन्यवाद !

शेष घले,
अध्यक्ष,
अन्तर्राष्ट्रिय समन्वय परिषद,
गैरआवासीय नेपाली संघ ।
२६ कार्तिक, २०७० ।

NRNA Secretariat, FNCCI Building Pachali Shahid Shukra FNCCI Milan Marga Teku, P.O Box 269, Kathmandu
Nepal

Tel: (+977-1) 4215247 / 4262255, Fax: (+977-1) 4262255, Website: www.nrn.org.np